



<http://www.arianafghanistan.com>



۲۰۱۹/۰۳/۲۲



انجنیر عبدالصبور ساپی

دوحه کې موافقه د طالبانو اضمحلال که طالب د دولت سره یو ځای نشي!



د ملګونو سرلوري پدې که ده چې خپل تقدیر په خپل لاس وليکي له غوره ماليو او ننواتو لاس په سروي اوخپلې اړیکې د وطن د ملي منافعو په پام کې نیولو سره هرځای په نظرکې ونیسي، خپل منځوکی نقد و نیوکی وکړي مګر د پردوپه مقابل کې یوموتی یو آواز او د خپل حکومت دسیاست او پالیسي کلک ملاتړ وي، همدا اصل ده چې دښمن نشي کولی په دوی کې نفوذ او خپل مقصدونه ترلاسه کړي، کوم ناورین چې نن په هېواد کې روان ده له همدې کبله رامنځته شوی ده چې زمونږ خلکو هرچاته خپلې لمنې پراخې غزولي پردې پرې هره لوبه کوي دوی ئې تماشه کړي خوشحاله دې ته وي چې فقط یو څه ورته وڅکېږي، کله چې داسې یوه روحیه خپره وي نو څنگه به هغه ملت بڼه ورځ وویني او څنگه به هلته پرمختګ او ټولنیزه سوکالي رامنځته شي، چې ترهره ډېرې لاندې تورمخي پردې پال پټ دي، څلوېښت کلنې جګړې زمونږ ټاټوبي دمره خپلې ده چې ترڅو ټول هیوادوال سره یو موتی او یو لاس نشي د دې وطن ګاونډي په خپل ځای کېنول، وطن جوړول، او تروریزم سره مبارزه کول به ډېر ستونزمن کار وي.

د داعش پروژې افغانستان کې:

نننی داعش یا په نوي نوم (اسلامي دولت) مخکې له دې چې په اوسني نامه یاد شي له څو پړاونو تیر شوی په ۲۰۰۴زکال کې کله چې په عراق کې د ابو مصعب الزرقاوي په مشرۍ د توحید او جهاد په نامه ډله رامنه ته شوه همغه مهال یې د القاعدې د پخواني مشر اسامه بن لادن سره بیعت وکړ، څو په عربي نړۍ کې د القاعدې استازیتوب وکړي، دوی خپل فعالیتونه په عراق کې پیل کړل چې د دوه کالو په موده کې د یو غښتلي ډلې په توګه راڅرګنده شوه .

په ۲۰۰۶زکال کې زرقاوي په ثبت شوي ویډیويي پیغام کې د عبدالله رشید البغدادي په مشرۍ د مجاهدینو د شورا د شتون اعلان وکړ، په همدې میاشت کې د زرقاوي له مرګ وروسته ابو حمز المهاجر د هغه ځای ناستی وټاکل شو،

چې د کال په پای کې بیا د ابو عمر البغدادي تر مشرۍ لاندې د عراق د اسلامي دولت تشکیل رامنځ ته شو، خو د سوريې او عراق کې داعش سخته ماته وخوړه او متواري شول.

کله چې په پاکستان فشارونه زیات شول ترڅو طالبان خبرو ته حاضر کړي د پاکستان جهني استخباراتو یوه بله ډله چې دطالب ځای د ضرورت په صورت کې ډک کړي د داعش ترنامه لاندې رامنځته کړه.

د افغانستان د پوځي چارو څیراندوی «محمد راجستاني» باوری دی: «داعش؛ له بهرنیو جکړه مارانو څخه جوړ شوی، چې په سوريه او عراق کې د هغوی له ماتې وروسته افغانستان ته منتقلیږي، پاکستان؛ افغانستان ته د ترهه گرو د انتقال لپاره د پلوه رول لوبوی».

مگر روسي دا یوه ستره پروژه وگڼله او د روسیې دولت هم؛ په ځلونو په افغانستان کې د بریتانیې او امریکې د چورلکو د الوتنو په هکله، د دغو هیوادونو د مقامونو له خوا د توضیح ورکولو غوښتونکي شول، او باوري دي چې واشنگتن او لندن، په کاملاً پلان شوي توگه؛ په افغانستان کې د داعش ترهه گری ډلې د بیا تنظیمولو په لټه کې دي، ترڅو د یاد هیواد له لارې، د چین تر پولو پورې؛ منځنۍ آسیا او روسیې ته تروریزم منتقل کړي.

په سوريه او عراق کې د داعش ترهگري ډلې د منځني ختیځ د پلان له ماتې وروسته، د دغې ترهگري ډلې د ستر خراسان طرحې اجرا کیدل، د نوموړې ډلې لپاره مهم وگڼل، او همدغه موضوع، د افغانستان د خلکو د دښمنانو لپاره یوه پلمه گرځیدلې ده، ترڅو د هغې په مطرح کولو سره، د یاد هیواد د خلکو ترمنځ ویره او وحشت رامنځته کړي، په افغانستان کې د داعش ترهگري ډلې شتون اوس ثابت شوی او په ننگرهار، کنړ، بدخشان، تخار، جوزجان او آن کابل ولایتوکې راڅرگند شوي او ترهگري بریدو مسؤلیتونه ئې منلي دي لکه د سردار داوود روغتون، دهمزنگ کې د جنبش روشنائي ډلې او د مزارې په ۲۴م تلین بریدونو مسؤلیت.

د ۲۰۱۶ز کال له پیله په ننگرهار کې داسې خبرونه خپرېدل، چې گواکې د بهرنیو ځواکونو په هوایي بریدونو کې هغه طالب قوماندانان په نښه کېږي، چې د داعش مخالف وي؛ خو هغه مهال دا خبره ډېره جدي نه گڼل کېده، بالاخره طالبانو په خپله اعلان ورکړ، چې د بهرنیو ځواکونو په عملیاتو کې دوی په نښه کېږي او داعش ته د سیمو پرېښودلو لپاره زمینه برابریږي دا ټول هغه د خطر زنگونه دي چې طالبان ئې باید ډېر جدي ونیسي او هېڅکله هم ورته کمه بها ورنکړي پاکستان هرآن کولی شي دغه پروژه د طالب د زپلو لپاره وکاروي او طالب قوماندانان ورته جذب کړي داعش د یوشمیر پخواني طالبانونه منځ ته راغی که څه هم پکې بهرنيان او پنجابيان هم شتون لري.

طالبانوته ننگونې

صلحي ته هیلې په وطن کې زیاتې شوي خلک ورته امیدوار دي چې یوه تل پاتې صلحه په لاره کې ده، مگر پدې گرم بازار کې هر یو خپلې گټې سمبالوي، طالبان وائي (میم زرما ټوله زما) مگر دا فکر نکړي آیا د دې توان لري چې د یوې تل پاتې صلحي بنځت کېږدي او ثبات رامنځته کړي او که نه؟

نن جهان بدل شوی تکنالوژي د تصور له حده زیاته وده کړې ده په یوه دقیقه کې ټول جهان خبرېږي چې چېرته څه خیر روانه ده خلک په زیرسره د صلحي خبرې په دوحه کې څاري، بېله شکه چې کېدې شي په وطن کې تل پاتې صلحه راشي مگر دا صلحه یوازې د امریکا او طالب په موافقې لاس ته نشي راتلی، دلته سیمه نیز او نړیوال فکتورونو

سخت اثرگذاردي طالبان بايد پدي پوه شي د قدرت نيول ساده كارده مگرساتل ئي ډېر ستونزمن ده، سردار محمد داوود هم په يوه شپه كې قدرت ترلاسه كړ مگر برخه ليك ئي څه شو؟

همدا رنگه محمد مرسي په مصر كې آن د انتخاباتو له لارې قدرت ترلاسه كړ مگر كله چې د خلكو د آزادي په مخكې ودرېد خلك ورپسې پاڅېدل او نن ځای ئي په زندان كې ده، طالبان په چريكي جنگو كې مهارت لري هرڅه چې كوي هرڅوك كه وژني يا ئي په دار زروي يا كورونه، پولونه، مكتبونه وراڼوي چاته ځواب نه وركوي او څوك هم نشته چې پوښتنه وكړي مگر كله چې دولتي قدرت ترلاسه شو بيا دا شرايط نشته طالب دهر كار خلكوته مسؤل ده كار او روزگار، د اقتصاد وده، روغتيا او د توليز ژوند وده، نړۍ سره اړيكي ستري ننگوني دي چې طالبان ئي بايد حل كړي، بغير له دې خلك پاڅېږي او د طالب برخه ليك د مرسي په شان راوځي دا يو اړخ د قضيه ده، بل اړخ دا ده چې د گاونډيو گټي او لاس وهنې ستري ننگوني رامنځته كولى شي د دې لپاره توليزې كلكي او مضبوطې ملي اړيكي بايد رامنځ ته شي كوم چې په دې څلوېښتو كلوكي له منځه تللي.

طالبان بايد خپل ځان وپېژني:

طالبانو! تاسي كه غواړئ چې تل پاتې شئ او دولت جوړكړئ هر هغه د ملك سرتېرى چې تاسي وژنئ په حقيقت كې يو قدم ځان مرگ ته نږدې كوي، هر پل، روغتون، ښونځي او عامه المنفعه ځای چې وراڼوي په حقيقت كې خپله ملا ماتوي، تاسي چې غواړئ دولت مات كړئ او له منځه يوسئ تاسي څوك ياست او چيرته غواړئ ځان ورسوي؟ دا دولت د غنى، كرزي او عبدالله نده، دا دولت د خلكو مال ده دا دولت د ټول افغان ولس مال ده ته بيا په كومو سترگو راځي او هغه موراو پلار سترگوته گوري چې كور ئي تا وړان كړى زوى ئي تا وژلى بى سوادكړى او وطن ئي تا بربادكړى، كه ته وائې چې دا د اشغال پرضد جهاد ده د نړۍ د علمو عكس العمل تاسي وليد!

د طالب هر غلط گام د وطن پر خلاف يوه د گلوبنايسته گېډۍ ده چې داعش او آى اس آى پلاس وركولېږي، كه طالبان ځان دولت كې مدغم كړي او يا يو منتخب دولت د ټولټاكنوله لارې رامنځته كړي او يا يوبل داسي ميكانيزم رامنځته كړي چې ده دولت او دولتي سيستم ستنې ونه پاشل شي بيا د طالبانو عمليات د داعش پر خلاف د افغان ملي اردوسره د داعش او نورو تروريستي ډلو په مقابل كې به ستري لاسته راوړني لري او بريالي بوي او هم د ټولو استخبارتي شبكو لاس وهنې د طالبانو د لمنځه وړلو په خاطر بې گټي او خنثى شي، مگر د طالب عمليات د امريكا تر حمايت لاندې او د دولت ماتول د اردوله منځه وړل دابه وطنته ستر ناورين او د طالبانو اضمحلال رامنځته كړي ځكه د وطن دښمنان همدا ورځ ته د قبي شماري.

د څه مودې را پدې خوا د صلحي خبرې په دوحه كې د طالبانو او امريكايي استازي ډاكټر خليلزاد سره روانې دي داسي معلومېږي چې يوې موافقي ته نږدې شوي دي چې د دې موافقي په اساس به امريكايان له افغانستانه په څو مياشتو كې وځي، طالبان فكر كړي چې د ميدان فاتحين دي دولت او ټولو ډلو ته به د ففتح په حيث وائي چې د طالبانو تر واک لاندې بايد په حكومت كې برخه واخلي يا خوبه طالبان د دوى په وړاندې درېږي!

كه طالب پدې فكر وي چې د طالبانوپه راتگ اردو، پوليس او ملي امنيت به منحل كېږي او د طالبانو لښكر به د اردو او پوليسو ځای ناستى شي بس هر رنگ ډول چې ډنگوي ولس به مجبوروي چې ورته گډشي خودا يو خوب ده؛ ځكه! هغه شرايط چې ۱۹۹۴ز او ۱۹۹۶ز كالو كې ول نن نشته، خلك هم هغه خلك ندي د طالب حكومتولي او تېرې كړني خلكوته معلومي دي ټول افغانستان له نړۍ سره وصل ده او اړيكي لري تكنالوژي وده كړې او خلك ورته لاس رسى لري نو هېڅ شى هم پټ نشي پاتې كېدى، هغه وخت يوخوا طالب وه او بله خوا د مجاهدينولنډمهاله ائتلاف، مگر نن هغسي نده، په وطن كې داعش، فاطميون، قومي او مذهبي مسلح ډلي او ترشل زياتي ترورستي ډلي شتون لري، ديني، ژبني او قومي اختلافات زياد شوي، هغه وخت

صرف د پاکستان لاس و هغه افغانستان کې زیاته وه مگر نن نور سیمه نیز هیوادونه لکه روسیه، چین، ایران او هندوستان خپلې گټې لري چې دا ټولو صلحي ته رسېدل په افغانستان کې پېچلې کړي ده.

اوس که طالبان له امریکاسره یوې موافقې ته ورسېږي چې دهغه جزیات گاونډیو ته گنګ وی او شکونه رامنځ ته کړي، څرنګه چې د امریکا گټې په سیمه کې د نړۍ وال حالاتو په نظر کې نیولو او دهغه اغیز زموږ په سیمه کې حکم کوي چې، امریکا غواړي دا گټې د طالب له وجوده په گټه اخیستوسره څرنګه چې پورته هم اشاره وشوه داعش غښتلی کړي او یا داسې پټ نور مقصدونه تر لاسه کړي ترڅو په سیمه کې خپلو موخو ته ورسېږي او د امریکا گټې په سیمه کې خوندي شي، دا به افغانستان د یو بل ستر بشري ناورین او جګړې سره مخ کړي چې د داعش او فاطمیونو په غښتلي کېدو او د طالب په ورکېدو بدنامېدو او انقراض تمام شي.

طالب باید وینبار اوسي د استخباراتي لوبو، نرمو او غورو و عدو بنکارنشي، کله چې ډاکتر غنی ولسمشر شو او امریکا کې د سنا مجلس ته ئې وینا کوله ۲۴ ځله د سنا ټول غړي ورته له خپل ځایه وچت شول او لاسونه ئې وپړه کول، کله چې کرزی امریکاته ولاړ بوش ورته درېوري کوله مگر نن چې د امریکا گټې بل ځای کې دي طالب ئې مخته اچولی او غني ئې گوښه کړ، امریکا پدې ۱۸ کالو کې ونه غوښتل چې په افغانستان کې یومضبوط مرکزي دولت رامنځ ته شي، همدا تېره ونی کله چې د بلخ ولایت امنیه قومندان جنرال عبدالرفیق مبارز معرفي کېده د عطانور اربکیانو مخه ئې ونيوله چې یوه نښته منځته راغله په کابل کې د امریکا سفیر ښاغلي جان بس پر ځای د دې چې د حکومت له سیاسته دفاع وکړي د اربکیانو د دفاع وکړه او حکومت ئې وغانده، بله خوا د ملی امنیت مشاور ښاغلي ډاکتر حمدالله محب سره ئې اړیکې پرې کړې ترڅو له یوخوا خلکو وپروې چې د مذاکراتو په هکله خبر ونکړي اوله بله خوا په ډاکتر غني فشار زیاد کړي، دا پدې معنی دي چې امریکا دلته خاصې موخې لري چې هغوته رسېدل غواړي، طالب باید پدې پوه شي چې هېڅکله هم نباید غره شي او داسې فکر وکړي چې ستر لښکر لري او ټول قومندانان ئې تر امر لاندې دی د امریکا سره ئې هم موافقه امضا کړي، مگر استخباراتي لوبې او د آی اس آی ستر اثر په طالب قومندانانو کولی شي لوبه برعکس کړي او طالبان له خاورو سره خاورې کړي.

اوس که طالبان په ریښتیا هم افغانان وي او په دې وطن ئې زړه خورېږي د یوې تل پاتې پایداری صلحي په خاطر او د کوم خطرات چې می پورته ورته اشاره وکړه پکار دا ده چې له تعقل نه کار واخلي د ډاکتر اشرف غنی په مشرۍ دولت سره مخامخ خبرو ته کښېښي، او بهرنیانو ته د وتلو یو مهال ویش وټاکي، امنیتي تړون لغو کړي دا به هم د طالب په گټه وي او هم د وطن په سعادت تمام شي، طالب هرگز باید دې ته خوشحاله نه شي چې په دوحه کې امریکا ته د وتلو مهال وپش ټاکلی ده دوحه یوه پروژه ده د ډېرو خطر ونه ډکه؛ دې ته هم باید فکر وکړي چې دا په کوم قیمت ورته تمامېږي!



تذکر:

هرگاه خوانندگان محترم متمایل باشند که نبشته ها و مطالب دیگری از این نویسنده را مطالعه کنند، می توانند با "کلیکی" بر عکس نویسنده در صفحه مقالات، به "آرشیف" شان رهنمائی شوند

دوحه کې موافقه د طالبانو اضمحلال

sabour_safi_doocha_ke_moafeqa_de_talebano_ezmehlal.pdf